



Misirdə baş verən son hadisələrə görə sonradan Türkiyənin bu ölkə ilə yaşadığı gərginlik fonunda Ankaraya çağırılan səfir Hüseyin Avni Botsalı geri qayıdacaq.

Türkiyə mətbuatının məlumatına görə, Hüseyin Avni Botsalının bu axşam Qahirəyə geri qayıtması planlaşdırılır.

Qeyd edək ki, məsləhətləşmələr aparılması üçün avqustun 15-də Ankaraya çağırılan səfir Misirdə baş verən hadisələrlə bağlı hökuməti məlumatlandırmışdı.

Diplomatik mənbələr artıq səfirin geri dönməyə hazırlaşdığını təsdiqləyib.

Xatırladaq ki, Türkiyəli səfir geri çağırıldıqdan sonra Misir də bu ölkədəki səfiri Abdurrahman Salahaddini Qahirəyə çağırmışdı.